

Qəbələ peşə məktəbi–yeni uğurlara doğru

Müstəqilliyimizin son illeri ərzində cəmiyyətdə baş veren əsaslı sosial-iqtisadi dəyişikliklər respublikanın bütün sahələrinə öz müsbət təsirini göstərmişdir. Bu baxımdan ölkəmizdə aparılan təhsil islahatı daha önemlidir. Ümummilli lider Heydər Əliyevin texniki peşə təhsilinin yeniləşdirilməsi və inkişaf etdirilməsi sahəsində misilsiz xidmətləri vardır. Onun respublikaya rəhbərlik etdiyi dövrlərdə ölkəmizdə peşə məktəblərinin sayı 188 olmuşdur. Ancaq sonralar bir sırada obyektiv və subyektiv səbəblərdən bu say kəskin sürətdə azalmış, yalnız ötən əsirin 90-ci illərinin ikinci yarısından sonra texniki peşə məktəblərinə qayğı və diqqət artmağa başlamışdır. Prezident İlham Əliyevin Sərəncamı ilə "Texniki Peşə Təhsilinin İnkışafi üzrə Dövlət Programı" (2007-2012-ci illər) təsdiq edildikdən sonra bu sahənin sürətli inkişafı üçün güclü stimul yarandı. Texniki peşə məktəblərinin maddi-texniki bazası möhkəmləndi, idarəetmə strukturu təkmilləşdirildi.

İlk peşə-ixtisas təhsili təhsil sisteminin əsas istiqamətlərindən biri olmaqla, cəmiyyətin sosial-mədəni və iqtisadi inkişafında fərdlərin iştirakını təmin edir, onların ətraf mühitə

təsir etmək imkanlarını artırır, insanları yeni bilik və bacarıqlara yiyələnməyə istiqamətləndirir, peşəkar fəaliyyətdə davamlı inkişafa nail olmaqdə onlara real köməklik göstərir.

Son illər Təhsil Nazirliyi texniki peşə təhsili sahəsində bir sıra beynəlxalq təşkilatlarla əməkdaşlığı gücləndirmişdir. Belə ki, YUNESKO, Dünya Bankı, Avropa Təhsil Fondu, Beynəlxalq Əmək Təşkilatı, Yaponiya Beynəlxalq Əməkdaşlıq Bankı, Cənubi Koreyanın DEU International Korporasiyası ilə ölkəmizdə texniki peşə təhsilinin inkişafı sahəsində bir sıra layihələr həyata keçirilmiş, Azərbaycan hökuməti və Heydər Əliyev Fondu ilə YUNESKO arasında 18 iyun 2007-ci il tarixində imzalanmış sazişə əsasən, "Azərbaycanda peşə təhsilinin təkmilləşdirilməsi layihəsi" həyata keçirilir. Ölkə başçısının peşə təhsilinə göstərdiyi qayğı və diqqətin nəticəsində bu təhsil müəssisələrində artıq fehlə kadrları yox, yeniləşməkdə olan iqtisadiyyatın tələblərinə uyğun rəqabət qabiliyətli, çəvik usta və sənətkarların hazırlanması işi aparılmışdır.

Peşə təhsilinə olan doğma münasibətin bariz nümunəsi rayonumuzda da özünü göstərməkdədir. Bu il Qəbələdə

yeni tipli Peşə Təhsili Mərkəzinin tikintisi gözlənilir. Məktəb hələlik müvəqqəti olaraq özünün yeni ünvanında - Qəbələ-2, Muxtar Abdulyev küçəsində fəaliyyət göstərir.

Dərslərin yeni təlim texnologiyalarına uyğun tədris olunması, nəzəriyyə ilə praktikanın əlaqələndirilməsi şagirdlərin ixtisasları daha yaxşı mənimsəməsinə stimul yaradır.

Keçən dərs ilində məktəbi bitirmiş 103 nəfərin 71-i rayonun müxtəlif idarə-təşkilatlarında işlə temin olunmuşdur.

Respublikanın hər yerində olduğu kimi rayonumuzda da quruculuq-abadlıq işləri gedir. Rayonun əmək bazarına diqqət etdikdə görürük ki, rayonda istehsal və müxtəlif təyinatlı müəssisələrin sayı durmadan artır və bu müəssisələrde öz işini bilən gənc və bacarıqlı sənətkar kadrlara ehtiyac vardır. Aqrar sahə də hazırlarda öz inkişaf dövrünü yaşıyır. Bu sahə üçün kadrların hazırlanması ən ümddə məsələlərdən biridir.

Bu gün gənclərin əmək məşğulluğu məsəlesi prioritet məsələlərdəndir. Hər il rayonun təhsil müəssisələrini çoxsaylı gənclər bitirir. Onların yalnız az bir hissəsi ali və orta ixtisas məktəblərinə qəbul olunur. Qalan gənclərin nə ilə

məşğul olacaqları sual altındadır. Bura ordudan tərxis olunanları da əlavə etsək böyük bir gənc ordu nə ilə məşğul olacaqlarını bilmir.

Qəbələ Peşə məktəbi cari tədris ilini başa vurmaq üzərdir. Tədris ilində məktəbdə şagirdlərin sayı 124 nəfər olmuşdur. Hazırda şagirdlərin 91 nəfəri istehsalat təcrübəsindədir. Onlar iyun ayının 17-24 tarixlərində buraxılış qruplarında (təmirçi-çilingər, dərzi, əməliyyatçı-mühəsib, kompyuter operatoru, çilingər-santexnik) dövlət imtahanı verəcəklər.

Növbəti tədris ilində məktəbdə tam orta təhsil bazasından- əməliyyatçı-mühəsib, kompyuter operatoru, çilingər-santexnik, traktorcu-maşinist, elektrik avadanlığının təmiri və xidmeti üzrə elektrik montyoru, telefon rabitəsi və radioləşdirmanın xətt qurğularının elektromontyoru, ümumi orta təhsil bazasından- dərzi və kənd təsərrüfatı maşın və avadanlıqlarının təmiri üzrə çilingər ixtisasları üzrə şagird qəbulu planlaşdırılır. Yeni tədris ilində əmək bazarının tələbatı nəzəre alınaraq məktəbdə ödənişli əsaslarla qısamüddətli kursların fəaliyyəti də nəzərdə tutulmuşdur.

Yeni tədris ili üçün rayonun "Qəbələ Aqrar Tikinti" ASC,

Qəbələ Suvarma Sistemləri idarəsi, Qəbələ Telekommunikasiya qovşağı, Qəbələ su-kanal idarəsi, Qəbələ kommunal müəssisələri kombinatı, "Qəbələnd" istirahət parkı, Qəbələ konsrev zavodu, Qəbələ Elektrik şəbəkəsi və digər müəssisələr ilə müqavilələr bağlanmışdır.

Bu gün Qəbələ Peşə məktəbində 37 nəfər işçi çalışır. Onlardan 21 nəfəri uzunmüddətli iş təcrübəsinə malik mühəndis-pedaqoji işçilərdir. Mühəndis-pedaqoji işçilərin böyük əksəriyyəti ali təhsilli dir. Məktəb pedaqoji işçilərin ixtisaslarının artırılmasının daim diqqətde saxlayır. Çünkü, müasir təlim texnologiyalarına və metodlarına yiylənlənmədən keyfiyyətli kadr hazırlamaq mümkün deyildir. Keçən tədris ilində məktəbin 3 nəfər müəəlimi ixtisasartırma kurslarında iştirak etmişdir və növbəti tədris ilində 4 nəfərin kurslara göndəriləməsi planlaşdırılmışdır.

Məktəbimizin kollektivi bu dövr ərzində Program müdədələrindən irəli gələn vəzifələrin yerinə yetirilməsinə və işlərini günün tələbləri səviyyəsində qurmağa səylə çalışmışlar.

Ümidvarıq ki, cari dərs ilində də bizə göstərilən etimadı doğruldacaq və uğurlarımıza artıracaqıq.

Azad MƏMMƏDOV,
Qəbələ peşə məktəbinin direktoru.

Oxucuların nəzərinə!

«Qəbələ» qəzeti

2014-cü ilin ikinci yarısı üçün abunə yazılışı davam edir.

Qəzet ayda dörd dəfə çıxır.

Yarımilik abunə qiyməti 15 manatdır.

Abunə qəzeti «Kapitalbank»ın Qəbələ filialındaki hesabına köçürmə və ya redaksiyanın özündə cassaya nəqd ödəmə yolu ilə aparılır.

Hesab № AZ36AİİB 33080019444900218149. VÖEN 4400103601.

Ünvan: Qəbələ şəhəri, 1. Qutqaşlı küçəsi, 56.

Telefonlar: (024)20 5-19-14, 5-15-56, mob. (050) 328-11-42.

ALLAH RƏHMƏT ELƏSİN

FHN-nin Şimal-qərb Regional Mərkəzinin kollektivi mərkəzin əməkdaşı **Atamoğlu Hacıyev**, eziizi

CƏMİLƏ XANIMIN

vaxtsız vəfatı ilə əlaqədar başsağlığı verir.

Redaktor
O. Ə. Məmmədov.

TƏSISÇİLƏR:
Qəbələ Rayon İcra Hakimiyyəti və redaksiyanın jurnalist kollektivi.
Masul növbətçi
Q. C. Səmədov.

ÜNVANIMIZ:
AZ 3600, Qəbələ şəhəri, 1. Qutqaşlı küçəsi, 56.
Redaktor: (024)20 5-19-14.
Ümumi: (024)20 5-15-56.
e-mail: gabalanews@mail.ru

Azərbaycan Respublikası Mətbuat və İnformasiya Nazirliyində qeyddən keçmişdir.
Lisenziya AV № 022611
«Kapitalbank»ın Qəbələ filialında hesab № AZ36AİİB
33080019444900218149
VÖEN: 4400103601

Qəzet «Qəbələ» qəzeti kompüter mərkəzində yığılıb sahifələnmiş və Bakı şəhərində «E-Q» MMC-nin mətbəəsində ofset üsulu ilə çap edilmişdir.
Tiraj 2300.
Oxucu məktubları geri qaytarılmır.